

प्रेषक,

आनन्द बर्द्धन  
प्रमुख सचिव,  
उत्तराखण्ड शासन।

सेवा में,

प्रमुख अभियन्ता  
सिंचाई विभाग, उत्तराखण्ड,  
देहरादून।

सिंचाई अनुभाग

देहरादून : दिनांक ०९ मार्च, 2018

विषय:— श्री केदारनाथ धाम में मन्दाकिनी नदी के बायें तट पर बाढ़ सुरक्षा कार्यों की प्रशासनिक/वित्तीय स्वीकृति विषयक।

महोदय,

उपर्युक्त विषयक केदारनाथ पुनर्निर्माण के सम्बंध में उच्चाधिकार प्राप्त समिति की दिनांक 27.10.2017 को सम्पन्न बैठक में लिये गये निर्णयानुसार मन्दाकिनी नदी के तट पर बनने वाली सुरक्षा दीवार के निर्माण हेतु मुख्यमंत्री राहत कोष से ₹0 30.00 करोड़ की धनराशि अग्रिम के रूप में अवमुक्त किये जाने का निर्णय लिया गया है, जिसके क्रम में ₹0 5.00 करोड़ की धनराशि सचिवालय प्रशासन (लेखा मुख्यमंत्री कार्यालय अनु0-6, उत्तराखण्ड शासन द्वारा शासनादेश संचा 895/XXXI-14/199/2014-15 दिनांक 07.03.2018 (छायाप्रति संलग्न) द्वारा अधिशासी अभियन्ता, डी0पी0एम0यू, केदारनाथ के पक्ष में चैक संख्या 911250 निर्गत कर दिया गया है।

अतः उपरोक्त के क्रम में आपके पत्र संख्या 8326/प्र0अ0/ सिं0वि0/नि0अनु0 दिनांक 09 नवम्बर, 2017 द्वारा उपलब्ध कराये गये प्रस्ताव के सन्दर्भ में मुझे यह कहने का निदेश हुआ है कि श्री केदारनाथ धाम में मन्दाकिनी नदी के बायें तट पर बाढ़ सुरक्षा कार्यों के प्राक्कलित लागत ₹0 6061.00 लाख के सापेक्ष टीएसी वित्त द्वारा औचित्यपूर्ण इंगित की गयी धनराशि ₹0 5676.56 लाख (₹0 छप्पन करोड़ छियहत्तर लाख छप्पन हजार मात्र) की प्रशासनिक एवं वित्तीय स्वीकृति के साथ ₹0 5.00 करोड़ निम्न शर्तों के अधीन व्यय किये जाने की श्री राज्यपाल सहर्ष स्वीकृति प्रदान करते हैं

- (i) अवमुक्त की जा रही धनराशि का आहरण/व्यय उसी मद में किया जायेगा, जिसके लिये यह स्वीकृति दी जा रही है।
- (ii) प्रश्नगत निर्माण कार्य में स्थानीय उपलब्ध पत्थर व बोल्टर का उपयोग किया जाय।
- (iii) संरचना को प्राकृतिक स्वरूप प्रदान किये जाने हेतु संरचना के ऊपरी भाग को पक्का कर मिट्टी के भरण के उपरान्त Vegetation का प्राविधान किया जाय।
- (iv) अधिप्राप्ति नियमावली से सम्बन्धित बिन्दुओं पर शिथिलता प्राप्त करने के सम्बंध में सुसंगत शासनादेशों के अनुरूप नियमानुसार कार्यवाही सुनिश्चित की जाय।
- (v) योजना निर्माण करने में सीमेंट एवं वायरक्रेट का ही प्रयोग किया जायेगा।
- (vi) डी0पी0आर0में गौरीकुण्ड से सीमेंट ढुलान पैदल मार्ग से दर्शाया गया है। अतः इस सम्बंध में यह सुझाव है कि यदि हवाई मार्ग से (एम0आई0हैलीकॉप्टर) से एक मुश्त ढुलान किया जाय तो मितव्ययता से कार्य होगा तथा इससे समय की बचत होगी। इस सम्बंध में भी परीक्षण कर लिया जाय।
- (vii) आगणन में शारीरिक श्रम द्वारा पत्थरों को तोड़ना दर्शाया गया है। अत्यधिक ठंड के दृष्टिगत इस कार्य में Mechanical Means का प्रयोग किया जाय।
- (viii) नींव खुदान का कार्य मशीनों के द्वारा किया जायेगा।

- (ix) योजना के निर्माण हेतु एक मुश्त धनराशि के रूप में 3 प्रतिशत कन्टीजेंसी के अतिरिक्त कोई धनराशि देय नहीं होगी ।
- (x) उक्त आवंटित धनराशि किसी ऐसी मद में व्यय करने से पूर्व वित्तीय हस्तपुस्तिका बजट मैनुअल और उत्तराखण्ड अधिप्राप्ति नियमावली, 2017 के अन्तर्गत शासन या अन्य सक्षम अधिकारी की पूर्व स्वीकृति आवश्यक हो तो ऐसा व्यय अपेक्षित स्वीकृति प्राप्त करके ही किया जाय ।
- (xi) मुख्यमंत्री राहत कोष से अग्रिम के रूप में अवमुक्त किये जाने वाली धनराशि के प्रतिदान हेतु वित्तीय वर्ष 2018-19 के बजट के अन्तर्गत सुसंगत लेखाशीर्षक खुलवाते हुए धनराशि की आवश्यक व्यवस्था कराया जाना सुनिश्चित किया जायेगा ।

2 इस सम्बंध में होने वाला व्यय सम्बन्धित वित्तीय वर्ष में बजट व्यवस्था होने पर अनुदान संख्या 20- के अन्तर्गत पूंजीगत पक्ष के लेखा शीर्षक लेखाशीर्षक 4711-बाढ़ नियंत्रण परियोजनाओं पर पूंजीगत परिव्यय-01-बाढ़ नियंत्रण-103-सिविल निर्माण कार्य-03- अनापेक्षित आपातकालीन कार्य नदी में सुधार तथा कटाव-00-24 वृहद निर्माण कार्य मद के नामे डाला जायेगा ।

3 यह आदेश वित्त विभाग के अशासकीय संख्या 799/XXVII(2)/2018, दिनांक 08 मार्च, 2018 में दी गयी सहमति से निर्गत किये जा रहे हैं ।

संलग्न-यथोक्त

भवदीय,

(आनन्द बर्द्धन)  
प्रमुख सचिव ।

पृ0संख्या-476(1)/11(2)-2018-03(11)/2017तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार (ऑडिट) उत्तराखण्ड, वैभव पैलेस सी-1/105, इन्दिरानगर, देहरादून ।
2. महालेखाकार (लेखा एवं हकदारी) उत्तराखण्ड ओबराय मोटर्स बिल्डिंग, माजरा, देहरादून ।
3. निदेशक, राजकोषीय नियोजन तथा संसाधन निदेशालय, सचिवालय ।
4. निदेशक, राष्ट्रीय सूचना केन्द्र, सचिवालय परिसर, देहरादून ।
5. वरिष्ठ कोषाधिकारी/कोषाधिकारी उत्तराखण्ड
6. वित्त अनुभाग-2, उत्तराखण्ड शासन ।
7. नियोजन विभाग, उत्तराखण्ड शासन ।
8. बजट निदेशालय, उत्तराखण्ड शासन ।
9. निदेशक, कोषागार एवं वित्त सेवायें, उत्तराखण्ड, 23 लक्ष्मी रोड, देहरादून ।
10. सम्बन्धित सिंचाई खण्ड द्वारा मुख्य अभियन्ता एवं विभागाध्यक्ष, सिंचाई, उत्तराखण्ड ।
11. गार्ड फाईल ।

आज्ञा से,  
(देवेन्द्र पालीवाल)  
अपर सचिव ।